

Tlaqt mill-Pjazza, tlaqt imhasseb  
u go mohhi feġġ id-dawl:  
X'tiswa qatt lill-kotra għajjiena  
l-ghanja li semmajtha jiena,  
Għall-marid mhux Poezija—  
imma s-serh t'Anestisija.

Jannar, 1945.

## Naharbu

Ta' W. PH. GULIA

Ejj' naharbu għal Wied Qirda,  
ejj' naharbu!

Ihaddar qieghed Marzu qalb l-eghlieqi  
taht lahmar tas-silla,  
u fuq hxej ex inkabbrin  
qed ifewġu tlieta, tlieta,  
wardiet honor bħall-pepprin...

U l-ghasel qed itaffi għatx in-naħal,  
u safi qed it' r mar-riħ id-deh' b,  
u ċċapċap il-ġurati l-ġwienah tagħha,  
u jżanzan iż-żunżan għażżien li għib!

U t'sma' ġol-harruba

il-ghanja tal-ghasfur,

tisma' l-ilma ġieri

ġol-widien ifur!

U thoss li x-xemx ixxekklek

fil-mixi—l-ġiri rżin,

u tieqaf hemm—tindifen—

qalb il-haxix hanin...

U tara taht dak l-iżraq,

jigġiera il-hajbur,

tara 'l xi hamiema

tahrablek 'l hinn mill-bur—

Ejja mmorru, ejja mmorru

nixegħlu bin-nirien—

hemm l-ghana tal-ghasafar,

hemm l-ilma tal-widien—

Ejja mmorru, ejja mmorru,

naharbu kullimkien—

hemm il-ġamar taż-żgħożija,

hemm iż-żifna tal-holqien!

## Tliet Imhabbiet

Ta' VIC. APAP

L-PORT kien miżghud bin-nies u mferrah bid-daqq tal-baned  
u bit-tixjir ta' l-inkatar. F'nofs il-folla, mitlufa f'sakra ta'  
feħh l ma bħalu, kien hemm miġbura l-aħjar suldati tal-pajjiż.  
imhejjijin biex isiefre u jmorru jħbtu għall-ghadu f'artijiet bar-  
ranin. Kienet dehra sabiħa tassew din, dehra li bosta ġnus oħra  
ma setghux ikolihom f'pajjiżhom bilii dawn kienu jibagħtu lis-  
suldati minn art għal oħra bl-ikbar habi. Izda hawnhekk in-nies  
setgħet turi bla biża' ta' xejn li l-irġiel tagħha kienet tielqa għall-  
gwerri minhabba li i-ghadu ma sata' qatt jasal sa dik ix-xtajta.

Is-suldati dehru henjin u qalbiena, izda fosthom ukoll kien  
hemm min heba wiċċu mill-hars tan-nies u mesah b'qiegh idej  
demgħa taħraq nar li ma felax iligġem iktar go fih.

F'genb wieħed kien hemm xbejba ta' ghoxrin sena, b'idejha  
jagħsu idejn il-hanin tagħha, mitlufa twebbes fihom u fl-istess  
hin twissih bil-fsied biex jiktbilha kull ġimgħa u biex jibqa'  
jhobbha dejjem. Minn naħa oħra dehret riesqa mara xiha,  
b'xagħarha rmiedi, titwiežen fuq hatar u thaffel kemm tiflah  
lejn il-port. Iddeffset qalb il-ġemgħa, irtasset kemm setgħet:  
xi kultant tieqaf u tgholli harsitha minn fuq kitfejn in-nies  
biex tara tilmahx l il binha. Fl-aħħar, hekk kif ratu — hu  
wkoll kien qed ifittixha — għolliet lehenha u sejhittu b'ismu.  
Wara ftit, l-omm u binha kienu mghannqin flimkien. Kultant  
iż-żagħżuġh kien jarfa' 'l ommu mill-art bejn dirgħajh, iġhidilha  
kliem l'jqawwi l-qalb u jbusħa waħda f'waħda fuq ġbinha kollu  
tikmix. U ommu, meta rat hekk, hallet minn fuq sidirha  
xbieħa żgħira fid-deheb ta' zewġha u hemżitha fuq il-ġlekk ta'  
binha:

"Ftakar dejjem f'missierek," qaltu, "u aqdi dmirek kif  
imiss."

"Sa l-aħħar, ma, tibza' xejn," wegħibha binha; "dawk li  
qatlu 'l missieri jpatuha qares minn idejja."

U l-omm l'fil-vini tagħha kellha jġiri demm li jaf missier  
suldat, minflok ma qatgħet qalb binha, qawwietu f'fehmtu u  
hajritu jithallas tal-mewt ta' missieru.

F'tit iktar il bogħod minnhom kien jidher suldat ieħor  
b'tarbija ta' ftit xhur bejn dirgħajh, qieghed jagħtiha l-aħħar  
bewsa qabel jitlaq. Martu, b'rasha mitluqa fuq sidirha, hasset